

ڈاکٹر اشتیاق حسین قریبی

بزرگان دیوبند اور ان کی خدمات ملیٰ

تفصید و تبرہ کی نگاہ میں

ہم یہاں ڈاکٹر قریشی مر حوم کی کتاب "علماء..... میدان سیاست میں" سے چھا قتباس "بزرگان دیوبند کی تاریخ خدمات ملی" کے متعلق پیش کرتے ہیں لیکن ایک وضاحت بھی ضروری سمجھتے ہیں۔ ڈاکٹر قریشی مر حوم علی گڑھ تکتبہ فکر کے سورج ہیں ان کا ایک نقطہ نظر ہے انہوں نے اپنے نقطہ نظر سے تاریخ کو دیکھا اور رائے قائم کی ہے لیکن کئی باتوں میں مر حوم کی رائے سے اختلاف کے وجود ہم ان کی عالمانہ اور مورخانہ حیثیت سے اختلاف نہیں کر سکتے انہوں نے مزرک شاطی کے وقوع بزرگان دیوبند کے بروقت افراط، مجاهد انش کردار اور ناکامی کے بعد تحریک علمی اور دارالعلوم دیوبند کے مقدمہ قیام کے بارے میں راست انداز فکر اختیار کیا ہے۔ لیکن بعض مسائل میں اس کے روپے اور بہت بعد کے حالات میں بزرگان دیوبند کے سیاسی مسئلک پر (جو ان اقتباسات میں زیرِ حث نہیں آیا ہے) شدید اعتراضات بھی کئے ہیں۔ مر حوم ڈاکٹر صاحب کی ان آراء کو ہم درست نہیں سمجھتے۔ لیکن ان پر نقد و نظر کایہ موقع نہیں۔ اس کیلئے ہمیں کسی دوسری صحبت کا انتظار کرنا چاہیے" (ڈاکٹر ابو سلمان شاہ جمانپوری)

معز کہ شاطی اور اس کا قائد:

"بغلوت رو ہیلکھنڈ لور دا آب کے مختلف علاقوں میں پھیل گئی۔ مسلم تعلیم کا ایک مرکز موجودہ اتر پردیش کے ضلع مظفر گر میں تھاں بھون تھا۔ یہاں کے رہنماء عالم حاجی احمد اول اللہ تھے؛ جن کی عظمت ایک عالم فاضل الہیات اور صوفی کی حیثیت سے بر عظیم کے تمام تعلیمی اور دینی حلتوں میں تسلیم کی جاتی تھی ان کے شاگردوں، مریدوں اور مددوں کا ایک وسیع حلقة تھا وہ مولانا نصیر الدین دھلوی کے مرید تھے جنہوں نے سنبھال میں تحریک جہاد کی تنظیم کی تھی اور پھر قبائلی علاقے میں جا کر مجاهدین کی چھاؤنی میں داخل ہو گئے تھے۔ حاجی احمد اول اللہ کا تعلق تحریک جہاد سے اس وقت کے بعد برادر رہا تھا جب یہ تحریک ان کے مرشد کے ماتحت دوبارہ جاری کی گئی تھی وہ اس وقت شاہ احسان سے، جو خاندان شاہ ولی اللہ کے نمائندے تھے مشورہ کرنے کے لئے کہے تھے۔ جب وہ واپس آئے تو انگریزوں کے خلاف جہاد کی تلقین میں مشغول ہو گئے اور یہ کماکہ بغاوت کے لئے کھڑے ہو جانے کا وقت اب پختہ ہو گیا ہے جب اس ضلع میں بغاوت ہو گئی تو حاجی احمد اللہ نے تھانہ بھون میں

سرہ آور وہ علما کا ایک جلسہ منعقد کیا اور جہاد کی تنظیم کی۔ انہیں قائد منتخب کیا گیا۔ یہاں بھی اختلاف رائے کا اخیار ابتداء اس جیاد پر کیا گیا کہ انگریزوں سے لڑنے کے لئے کافی وسائل دست یاب نہیں تھے، مگر یہ اعتراض مسترد کرو یا گیا درہ تنہاؤں نے عاجلانہ تیدیاں کیں اور شاطی کے خلاف کوچ کر کے اس پر قبضہ کر لیا مجہد فوج کی مکان مولانا ضامن علی نے کی اور ان کی مدد مولانا شیداحمد گنگوہی اور مولانا محمد قاسم ہنوفوی نے کی۔ ان کی ممیں خشم ہو گئی، کیونکہ کہ اب جگ کارخ انگریزوں کی موافقت میں پلٹ گیا تھا سقوط دھلی نے بغیوں، ان کے حامیوں اور دوسرے لوگوں میں ایک عظیم نفیتی تبدیلی پیدا کر دی تھی۔ شاطی پر مجہدین کے قبضے کے بعد جلد ہی وہ ان کے ہاتھ سے کل گیا۔

اس کے بعد انگریزی فوج نے خود تھانہ بھون کی طرف کوچ کیا جس کے دفاع کی تیدیاں بھلکت تمام کی گئیں۔ انگریزوں کی طرف سے پسلے محاصرہ ناکام ہو گیا اور وہ پسپا ہوئے۔ اگلی مرتبہ وہ زیادہ بڑی فوج لور نیادہ اسلخ لیکر آئے۔ دفاع کرنے والوں کے پاس صرف ایک توپ، چند توڑے دار مسدوقین اور تکواریں تھیں۔ پر جوش دفاع کے باوجود دیوار توڑوں کیں دروازے اڑا دیئے گئے اور مکانات لوٹ لئے گئے۔ بعض بڑے مکانات پر مٹی کا تیل چھڑ کر آگ لگادی گئی۔ رہنمایج کرنے کل جانے میں کامیاب ہو گئے۔ حاجی احمد اوالدہ نے کہ جانے کی راہ بڑی مشکل سے نکالی کیونکہ انگریزی حکام انہیں گرفتار کرنے کے لئے بہت بے چین تھے دوسرے دو رہنمای مولانا عبدالحق اور مولانا رحمت اللہ بھی کہ مکنچ گئے مونخر الدل کو پسلے دھلی بھیجا گیا تھا کہ وہاں کی صورت حال کا اندازہ لگائیں اور ان کی روادا پر تھانہ بھون میں جملہ کا انتظام کیا گیا تھا۔ مولانا محمد قاسم ہنوفوی اور مولانا رشیداحمد گنگوہی کو ایک منسوبے کے مطابق پیچھے چھوڑ دیا گیا تھا۔ اس بیان میں یہ اضافہ اور کیا جاسکتا ہے کہ مولانا رحمنی ایک بغاوت کیرانہ میں منظم کی تھی جسے کچل دیا گیا اور وہ دھلی مکنچ میں کامیاب ہو گئے وہاں سے انہوں نے سورت کا سفر برادر احتپور تادہ کیا اور اس کے بعد مکہ روانہ ہو گئے۔ (علماً میدان سیاست میں: ڈاکٹر انتیق حسین قریشی، کراچی ۱۹۹۲ء ص ۲۵۔ ۲۳۳)

شاطی میں ناکامی اور نئی حکمت عملی:

دارالعلوم دیوبند کا قائم، مدرسہ رحیمیہ کی نشانہ ٹانیہ لور روح حرمت کا احیا:

”شاہ محمد اسحاق ۱۸۲۳ء میں شاہ عبد العزیز کے جانشین ہوئے لور ۱۸۳۱ء میں حجاز ہبھرت کر گئے جمال ۱۸۳۶ء میں ان کا انتقال ہوا۔ ان کے کام کی ذمہ داری ان کے بھائی مولانا محمد یعقوب نے سنبھالی تھی۔ واضح نہیں ہے کہ ہندوستان میں مولانا احمد اوالدہ نے مولانا مملوک علی کی جگہ کب لی۔ یہ تبدیلی ۱۸۲۶ء کے لگ بھک ہوئی ہو گئی کیونکہ یہ دونوں تقریباً شاہ محمد اسحاق نے کئے تھے اور وہ ان تبدیلیوں کو اپنی روائی سے بہعد زیادہ

قبل علم میں نہیں لاسکتے تھے۔ اس کا ذکر پلے ہی کیا جا چکا ہے کہ جب ۱۸۵۱ء میں بغاوت شروع ہوئی تو مولانا امداد اللہ تھانہ بخون میں تھے اور یہ کہ شامی کی موم ان ہی کی قیادت میں برداشت کار آئی۔ جب انگریز فتح کی حیثیت سے اکھرے تو مولانا امداد اللہ مکہ کی طرف گریز کرنے میں کامیاب ہو گئے جہاں آئندہ طریق کار کے تعلق مشورے پھر شروع ہوئے۔ یہ امر بالکل واضح تھا کہ بر عظیم میں سیاسی حالات کی تحریک کے لئے بالکل مساعد نہیں ہیں اس لئے سوائے اس کا کوئی چارہ کارباقی نہیں رہے تھا کہ آزادی کی روح زندہ رکھی جائے اس مقصد کے لئے یہ فیصلہ کیا گیا کہ مدرسہ رحیمیہ کے اس انداز پر ایک مدرسہ قائم کیا جائے جو اس نے شاہ ولی اللہ اور شاہ عبدالعزیز کے زیر حداست پیدا کیا تھا اس نے اپنے اساتذہ کے علم و فضل اور اپنی تعلیم کی عمدگی کے لئے تمام دنیا نے اسلام میں ثابت حاصل کی تھی۔ اس نے ایک ایسے معاشرے میں دین داری اور سورہ و حلقی کی مشتعل بلند رکھی تھی جو بے کار عیش و عشرت اور اخلاقی انحطاط کے مضعف اثرات سے مغلوب ہو گیا تھا اور اسلام کی سابقہ عظمت کو دوبارہ حاصل کرنے کی دلی آرزو پیدا کی تھی۔ ۱۸۵۸ء میں دہلی پر دوبارہ قبضہ کرنے کے بعد جب انگریزوں نے اس مدرسے کی عمارتیں سماڑ کر دی تھیں تو اس کا وجود ختم ہو گیا تھا۔ اس نئے مدرسے کو دہلی یا اس اعتبار سے کسی بھی بڑے شر میں قائم کرنا اس لئے خلاف مصلحت سمجھا گیا کہ اس صورت میں اس کی سرگرمیاں انجمنی حکومت کی ناپسندیدہ توجہ جذب کریں گی۔

قیام مدرسہ کیلئے دیوبند کا انتخاب :

اس کے محل و قوع کے لئے دیوبند کو منتخب کیا گیا جو گاؤں سے مشکل بڑا اور مواصلات کی شاہراہوں سے دور ایک پر سکون قصبہ تھا۔ چونکہ قصبے میں رہائش کی آسانیاں میر نہیں تھیں اس لئے مدرسے کو لا محالہ اقا مسی ہونا تھا جس میں اساتذہ اور طلبہ کی بداری کے لئے سکونت کا اعظام کیا گیا تھا۔ مولانا محمد قاسم نانو توی نے منصوبہ مرتب کیا اور بعد میں یہ ادارہ بغیر کسی دھوم دھڑکے اور نہایت ادنیٰ شروعات سے قائم کر دیا۔ بہت جلد عطیات آنے شروع ہو گئے اور یہ ادارہ روز بروز زیادہ قوت حاصل کرنے لگا مولانا محمد قاسم کویہ مدرسہ ۱۸۶۲ء میں قائم کرنے کے لئے سات سال کام کرنا پڑا اور اس کے بعد انہوں نے اپنی تمام زندگی اس کی تعمیر کے لئے وقف کر دی۔

منصوبے کا لازمی حصہ :

یہ ادارہ اسلامی علوم کی تعلیم ختنی نہ ہب کے مطابق دینا تھا اور اس کی کوشش یہ تھی کہ اس کے فارغ التحصیل طلبہ کو اتنا ضروری علم حاصل ہو جائے کہ وہ مساجد کے ائمہ اور مکاتب و مدارس کے اساتذہ کی خدمت انجام دے سکیں۔ یہ اس منصوبے کا ایک لازمی حصہ تھا کیونکہ اسی طریقے سے دیوبند کا پیغمبر عظیم کے مختلف

حصول تک پہنچ سکتا تھا یہ علمی درس گاہ اس مقصد میں نمایاں طور پر کامیاب ہوئی اور اس کا اثر نہ صرف برعظیم کے بعد تین گوشوں تک پہنچا بلکہ قابلی علاقوں اور افغانستان میں بھی پھیل گیا۔ اعلیٰ تعلیمات اور تخصص کی انسانیاں دبالتاً بہیش موجود رہی ہیں مگر ان کیلئے نصاب تعلیم کبھی مقرر نہیں کیا گیا اور ممتاز طلبہ اپنی ہدایت ایسے اساتذہ سے حاصل کرتے ہیں جو متعلقہ مضمون میں اخصاصی تحریر کرتے ہیں۔ پہلے نصاب تعلیم سات سال پر پہلے ہوئے تھا اب فارغ التحصیل ہونے میں آنھ سال لگتے ہیں اور یہ واحد سند ہے جو حاصل کی جاسکتی ہے۔ تخصص کے ذریعے کوئی اور برتر سند نہیں ملتی۔ یہاں اسلام کے اندر دیوبند نے خود اپنے میدان میں بلند شرست قائم کر لی ہے۔

سرکاری امدادوں اور مدرسے کی حکمت عملی:

اس نے ہمیشہ یہ کوشش کی ہے کہ حکومت کی طرف سے کوئی مستقل امداد یا خاص رقم قبول کر کے اپنی آزادی کا سواد ادا کرے۔ کاپور کی مسجد کے سلسلے میں جس کا ذکر آئینہ آئے گا اس نے گورنر جنریشن گورنر ز معوبہ مخدہ (جہاں دیوبند واقع ہے) کو اس کی حکمت عملی نے مسلمانوں میں غیر مقبول ہادیا تھا۔ اس لئے وہ مضطرب تھا کہ کسی قسم کی ٹھیکانی کر کے چنانچہ معافی کی غرض سے اس کے دیوبند آنے کا انتظام کیا گیا اور سر جنریشن چاہتا تھا کہ کسی متواتی یا غیر متواتی امداد کا اعلان کرے مگر اس پیش کش کو اس توجیہ کے ساتھ شریفانہ طور پر رد کر دیا گیا کہ حکومت سے کوئی مالی امداد نہیں اس ادارے کی حکمت عملی کے خلاف ہے جب معمتم کو گورنر ز کی دعوت موصول ہوئی اور انہوں نے شش المعلمات کا خطاب قبول کیا تو اس پر بھی ادارے کے اندر اور باہر نکتہ چینی کی گئی۔

مدرسہ دیوبند اور نہ ہبی نژادیات:

اس درس گاہ کا منصوبہ ہانے والوں کی اہم ادائی حکمت عملی یہ بھی تھی کہ اس کے اساتذہ سنی علماء کے دوسرے مکاتب فکر سے فرقہ دارانہ نژادیات میں نہیں الجھیں گے مگر بد قسمی سے اس کی پاہدی نہیں کی گئی اور ہوا نارشید احمد گنگوہی کے ساتھ جو اختلافات شروع ہوئے انہوں نے حنفیوں کو مخالف گروہوں میں تقسیم کر دیا ہے اور اب ان کے درمیان ذرا سی بھی مودت باقی نہیں ہے۔^(۱)

چونکہ اس مدرسے کو اپنے فرائض بر طابوی ہند میں انجام دینے تھے اس نے حکومت کو اسے مدد کرنے کا کوئی بیانہ میا کرنا خلاف مصلحت ہوتا۔ اس کے وجود کی حفاظت ہرے اہتمام کے ساتھ کی جاتی تھی اور یہ سمجھا جاتا تھا کہ اس کے اساتذہ اور طلبہ اپنے سیاسی تعلقات کے انتخاب میں آزاد ہوں گے اور سیاسی تحریکات میں عملاً حصہ بھی لیں گے لیکن اگر اس قسم کی سرگرمیاں اس ادارے کے وجود کو کسی خطرے میں ڈالیں گی تو وہ اس سے اپنے رسمی تعلقات منقطع کر لیں گے۔

بالکل کی صورت اس وقت پیش آئی جب مولانا عبد اللہ سندھی کی سیاسی سرگرمیوں نے ایسا رخ اختیار کیا کہ برتاؤ نے تصادم کا خطرہ پیدا ہو گیا۔ انہیں دیوبند چھوڑنا اور دہلی میں کام کرنا پڑا۔

اس صورت حال پر اس کے مناسب سیاق میں سعث کی جائے گی مگر مذکورہ بالائی کی وضاحت کے لئے اس ملقطے کا ذکر یہاں بھی کرنا پڑا ہے۔

اس مقصد کے پیش نظر کہ دیوبند کا اثر افغانستان اور قبائلی علاقوں میں پھیلایا جائے حلقہ لکتب فکر سے مضبوط والہی اور زراع پیدا کرنے سے احتراز کی حکمت عملی بہت معقول تھی مگر بد قسمتی سے اس دارالعلوم کے بعض راہنماء ہستیوں نے بھی ایسی آراء کے انصار کی شدید خواہش کو نہیں دبایا جنہیں خاموشی کے ساتھ بغیر اعتراض و تردید کے نہیں سنائے جاسکتا تھا۔ مولانا شیداحمد گنگوہی ایک عظیم المرتبت عالم اور عین معارف روحاںی سے بہرہ ور صوفی تھے ان کی یاد گھری تقطیم و تحریر کے جذبات پیدا کرتی ہے۔ وہ علام کے اس سب سے زیادہ اندر فلسفی طبقے کے ایک رکن تھے جن کی رہنمائی میں دیوبند کی حکمت عملیاں تکمیل پاتی تھیں۔ انہوں نے یہ فتویٰ دیا کہ مسلمانوں کے لئے کوئی گوشت کھانا حلال ہے جو اس زمانے میں تمام دنیا کے مسلمانوں کے جذبے اور روایت کے خلاف تھا اور اب بھی ہے انہوں نے یہ استدال بھی کیا کہ خدا کی قدرت میں یہ داخل ہے کہ محمد ﷺ جیسا ایک اور نبی پیدا کر دے انہوں نے یہ رائے بھی ظاہر کی کہ اگر خدا چاہے تو وہ جھوٹ بول سکتا ہے اگرچہ وہ بھی ایسا نہیں کرتا اور بنے شک انہوں نے بزرگان دین کے مزارات پر سالانہ عرس کے اجتماعات اور فاتحہ اور میلاد کے مروجہ مراسم کی نہ ملت کی اس کا ایک جواب بغیر کسی نام کے دیا گیا جس کا جواب الجواب مولانا خلیل الرحمن مختحہ نے دیا اس کا ذکر ضرور کرنا چاہیے کہ یہ جواب غیر ضروری طور پر سخت ناپسندیدہ زبان میں پیش کیا گیا۔ دونوں مکاتب فکر کے پیروؤں کے جذبات مشتعل ہوئے اور اس سے قدرتاً تشییش پیدا ہوئی چنانچہ حاجی شاہ امداد اللہ نے ایک مصالحانہ بیان شائع کیا۔^(۲)

اس زراع نے کم و بیش ویسا ہی افراد پیدا کیا جیسا سید احمد شید کے پیروؤں کی بعض آرائے ایسے مراسم عبادات کی پابندی کے ذریعے پیدا کیا تھا جنہیں قبائلی علاقوں کی مقامی آبادی پسند نہیں کرتی تھی۔^(۳) دیوبند کے کتب فقہ کی مخالفت خاصی عام ہو گئی تھی اور اب بھی موجود ہے۔ اس دوران میں مولانا احمد رضا خان بریلوی کا ظہور دیوبندیوں کے خاص مخالف کی حیثیت سے ہوا۔^(۴) حلقہ بور عظیم مسلمانوں میں زبردست اکثریت رکھتے تھے دیوبندیوں اور بریلویوں کے ووتحاصم گروہوں میں تقسیم ہو گئے اور ان کا یہ زراع ختم ہونے کے آثار اب بھی نظر نہیں آتے در حقیقت ان دونوں گروہوں کے درمیان اختلافات نے موجودہ صورت حال کو اور زیادہ خراب بنادیا ہے۔ جاہل عوام کے ذہن میں دیوبندی خیالات و مہاذت کی ایک ایسی شکل کے مثالیں ہو گئے جو

کسی قدر زیادہ نرم ہے۔ یہی وہ صورت حال ہے جس میں تحریک دیوبند کے بانی ختنی مکتبہ فکر کی تعلیمات سے کمل مطابقت پر اصرار کر کے چنا چاہتے تھے۔

دارالعلوم دیوبند کا قیام:

یہ دارالعلوم ۷۷۸۵ء کی بغاوت میں نمایاں طور پر لڑنے والوں کی ایک خاص تعداد کیلئے جائے پناہ تھا مثلاً مولانا محمد منیر نانو توی، جو مشہور مولانا مملوک علی، مفتی صدر الدین آزردہ اور مولانا عبدالغنی کے شاگرد تھے اور ان لوگوں میں نمایاں تھے جو انگریزوں کے خلاف بڑی جرأت کے ساتھ لڑے۔ کمی سال تک اس ادارے کے مہتمم رہے اس قسم کے تقرارات اس ادارے کی حکمت عملی کے مطابق تھے کیونکہ انگریزوں کے ساتھ اپنے تعلقات میں انتہائی احتیاط برتنے کے بلوجہود تاکہ انہیں کارروائی کرنے کی کوئی وجہ نہ مل سکے خاص مقصد یہ تھا کہ مسلمانوں کو بالکل مطمئن اور اپنی غلائی پر راضی برضانہ ہونے دیا جائے۔

دارالعلوم کے برادر ادارے:

ایسے برادر اداروں کے قیام کی ہمت افرادی کی جاتی تھی جو اسی قسم کے اعلیٰ مقاصد کے تحت جاری کئے جائیں پہلے دو مدars سے سارنپور اور مراؤں کا میں قائم کئے گئے بعد میں ایسے اداروں کی تعداد تقریباً چالیس ہو گئی باضابطہ الحق کا کوئی نظام نہیں تھا مگر اس اساتذہ زیادہ ترا ایک ہی مکتب فکر کے لوگ ہوتے تھے بعد میں تقرر کیلئے دیوبند کے فارغ التحصیل طلباء اور بعض اوقات اساتذہ کی سفارش کی جاتی تھی۔

مظاہر العلوم سارنپور:

سارنپور کا مدرسہ مولانا سعادت علی سارنپوری کے زیر گرانی قائم کیا گیا تین میئے بعد ۱۸۶۶ء میں مولانا محمد مظہر نانو توی استاد حدیث اور صدر مدرس مقرر کئے گئے۔ وہ بھی مولانا مملوک علی کے شاگرد تھے اور انہوں نے حدیث کا درس مولانا محمد اسحاق کے قدموں میں لیا تھا۔ وہ ۷۷۸۵ء کی بغاوت میں لڑے تھے اور سقوط شاہی کے بعد پوشیدہ ہو گئے تھے۔ مدرسہ کو ان کی گرانی میں فروغ حاصل ہوا۔ وہ بہت جلد ایک اچھی عمارت تعمیر کرنے کے قابل ہو گیا اور اس میں منتقل ہونے کے بعد اس کا نام ”مظاہر العلوم“ رکھا گیا اور اس نے اسلامی علوم و فنون کے ایک مرکز کی حیثیت سے شہرت حاصل کی۔

ان اداروں کی خصوصیات:

ان اداروں کو اسلام کی بہترین علمی روایات کے مطابق چلایا جاتا تھا وہ اساتذہ اور طلباء کی ایسی بستیاں تھیں جن کا انتظام خود اکان مجلس علمی کرتے تھے اساتذہ ان قدرے قیل و ظاائف پر قناعت کرتے تھے جو انہیں بطور تنخواہ وصول ہوتے تھے۔ اور ادارے کو ایسی مالی امدادیں قبول کرنے پر جو کسی کی طرف سے کوئی پابندی

عامد کرتی ہوں مجبور کر کے اپنی آزادی کا سودا نہیں کرتے تھے۔ کسی معلمی کو مرستے کے معاملات میں مداخلت کی اجازت نہیں دی جاتی تھی اساتذہ کی ہر نسل مختلف میدانوں میں بند مرتبہ علمائی پیدا کرتی تھی جیسا کہ ہم بعد میں دیکھیں گے ان اداروں نے محض کتابی کیڑا پیدا نہیں کئے ان کے اساتذہ اور طلبہ اپنے ارادگروں کی دنیا سے دچھپی لیتے تھے اور جب کبھی انہیں افق پر کوئی خطرہ نظر آتا تھا تو وہ اس کے مقابلے کی تیاریاں کرتے تھے۔

ایک تنقیدی نظر:

مگر اپنی قدامت پسندی سے بدگمانی کی بنا پر وہ مسلم عوام کے لئے قیادت میا کرنے کے اوپر مقصود میں ناکام ہو گئے اور مسلم عوام اس احترام کے باوجود جو علماء کے لئے ان کے دلوں میں تھا اپنی قسم آئندہ کے لئے ان کے پرورد نہیں کر سکتے تھے لیکن اس صورت حال کو محسوس کرنے میں خاصہ عرصہ لگا۔

رسیمی روایت تحریک اور اس کا پس منظر:

۷۸۔ ۱۸۷۶ء کی روایت کی جگہ کے بعد مسلم دنیا میں یہ احساس کہ اسلامی آزادی برادر سکوریتی ہے تقریباً عام ہو گیا اس میں کو کس طرح روکا جاسکتا تھا؟ اگر مسلم ممالک اپنے آپ کو مسلح کرتے اور انہوں نے اپنے جنگی سازوں سامان اور افواج کو نئے طرز پر لانے کا کام پسلے ہی شروع کر کھاتا..... تو کیا وہ اس دوز میں مغرب کو پکڑ لیتے؟ وہ ایسا کر سکتے تھے، جیسا کہ جاپان نے کرد کھایا مگر پھر یہ بھی تو ہے کہ جاپان اس طرح مسلسل دباؤ میں نہیں رہا تھا جیسا کہ مسلم دنیا ہی تھی۔ براعظہم میں سلطنت مغلیہ کے خاتمے نے برطانیہ عظمی کو ایشیا کے مرکز میں بھاٹا دیا تھا۔ مسلم دنیا کا مغربی حصہ گھر گیا تھا شمالی افریقیہ اور ایشیائے کوچک میں یورپ تو سیع کی ایک طویل روایت کے ساتھ مجبور تھا اور اسے صرف اسی وقت آگئے ہوئے ہے سے روکا جا سکا تھا جب مسلمان طاقت ور تھے جنوبی اور وسطی افریقیہ نے یورپی نوآباد کاری کے آگے سر تسلیم فرم کر دیا تھا جو نکل جر ہند میں مسلمانوں کی بالادستی ختم ہو چکی تھی اس لئے مسلم دنیا کا مشرقی حصہ پر جو جزیرہ نماۓ ملایا سے لے کر فلپائن اور شرق المندی جمع الججز اور کے انتیائی کناروں تک تھا، قبضہ ہو گیا تھا اب یورپ کی تقریباً مجموعی طاقت اس پر تکلی ہوئی تھی کہ عثمانیوں کو یکے بعد دیگرے مسلسل حملوں سے جانبر ہونے کا کوئی موقع نہ دے۔“

ایک زمانے میں جب ۷۸۔ ۱۸۷۶ء کی روایت کی جگہ ہو رہی تھی بعض تحلیل پسند مسلمانوں نے جو نہ جغرافیہ سے پوری واقعیت رکھتے تھے اور نہ انہیں میں الاقوامی صورت حال کے حقائق کا علم تھا سلطان کے سامنے یہ تجویز رکھی تھی کہ وہ سوڈان کے مددی اور ایران سے اتحاد کر کے ہندوستان پر حملہ کر دے۔ سلطان نے اس قسم کی غیر ممکن العمل تجویز پر کوئی توجہ نہیں کی مگر اس نے یہ سوچنا شروع کر دیا کہ مسلمانوں کی کچھ حمایت حاصل کرنی چاہیے۔ براعظہم کے مسلمانوں نے ان سیاہیوں کے خاندانوں کی امداد کے لئے جو شہید یا

معذور ہو گئے تھے چندہ بحق کیا وہ جنگ یونان و ترکی کے واقعات کو بھی بڑی دلچسپی کے ساتھ دیکھتے رہے۔ جب ۱۸۹۷ء میں ترکوں نے تھیسیلی میں یونانیوں کو شکست فاش دی تو بمبنی اور شملہ کے جیسے طویل فالصلوں پر واقع شروں میں جشن منائے گئے ایک مسلم و فد ترکی قوانصل جزل سے ملا اور اس سے ورخواست کی کہ وہ را عظم کے مسلمانوں کی طرف سے خلیفہ کو ہدایہ تھیت پہنچا دے۔ خطبہ جمعہ میں سلطان ترکی کے نام کا ذکر اس کے خطبات کے ساتھ کرنے کا روانہ اسی وقت پڑا۔ ایسی حالت میں کہ عیسائی طاقیتیں اس کی عیسائی رعایا کی وفاداری کو جاہ کر رہی تھیں کیا وہ بھی عیسائی طاقتوں کی مسلم رعایا کی حمایت حاصل کرنے کے لئے کوشش کر سکتا تھا؟ وہ خلیفہ تھا اور اس حیثیت سے تمام مسلمانوں کے لئے خواہ وہ کیسی رہتے ہوں امیر المومنین تھا اس لئے اس نے بطور خلیفہ کے اپنی حیثیت پر زور دینا شروع کیا۔ اور چونکہ اس کی کوشش اس اعتبار سے بار آور ہو رہی تھیں کہ اس کی حیثیت اس کی سلطنت سے باہر بانٹھو صنان عاقوں میں جمال مسلمان آزاد نہیں تھے تسلیم کی جا رہی تھی اس لئے اس کی ہمت افرادی ہوئی وہ ہر سال جن کے دوران ہوئے اجتماعات کے ذریعے دنیا کی مسلم آبادی کے نمائید دین داری طبقوں تک رسائی رکھتا تھا۔ یہ بات چاروں طرف پھیل گئی کہ مسلمانوں پر خلیفہ کی اطاعت واجب ہے۔ قسمت کی ستم ظریفی دیکھتے کہ سلطان کو یہ خیال ہبھم پہنچانے میں (ایک حد تک) انگریزوں کا بھی ہاتھ تھا۔ انہوں نے پھر سلطان کو ترغیب دی تھی کہ وہ ٹیپو سلطان کو ایک خط لکھئے اور اس میں انگریزوں سے وفاداری کی طرف اشارہ کرے اپنوں نے پھر دوبارہ اسے یہ ترغیب دی تھی باج گزار مسلم والیان ریاست کو یہ لکھئے کہ وہ ۱۸۵۷ء میں باغیوں کا ساتھ نہ دیں۔ اگر سلطان کا اثر کسی بغاوت میں شرکت سے مسلمانوں کو روک سکتا تھا تو کیا وہ بغاوت برپا نہیں کر سکتا تھا؟

اسنے جب یہ واضح ہو گیا کہ ترکی کو پہلی عالمی جنگ میں شریک ہونا پڑے گا تو سلطان نے اپنی کوششیں تیز کر دیں چونکہ براعظم کے مسلمانوں نے ان جنگوں کے دوران جو ۱۹۱۳-۱۹۱۱ء کے زمانے میں ہوئی تھیں ترکوں کے لئے بڑی ہمدردی کا اہم سار کیا تھا اس لئے ان کی طرف منصوص کوششیں منعطف کی گئیں۔ متعدد ترک مختلف بہانوں سے براعظم آئے۔ کمال عمر بے اور عدنان بے کو جنگ بلقان کے دوران مدد کا شکر یہ ادا کرنے کے لئے ترکی انجمن بہال احرار کی طرف سے پھینگا گیا۔ وہ بمبنی، دہلی، لاہور، پٹنسہ اور کلکتہ گئے اور سر بر آؤ رہے مسلمانوں سے روابط قائم کئے تھوڑے عرصے کے بعد قسطنطینیہ کے ایک اخبار کے ایڈیٹر ایں ایم۔ توفیق بھی ان میں شامل ہو گئے۔ براعظم کے حامیان اتحاد اسلامی کے ساتھوں ان کا رابطہ رہا تھا ان کے بعد ترکی فوج کے محمد سمیع بے اور یقینت مصطفیٰ صادق آئے جو کراچی میں جماز سے اترے اور اتحاد اسلامی کے حامیوں سے تعلقات استوار کرنے کے لئے بمبنی دہلی اور لاہور گئے پھر تین ترک اور دو ان کے ملازم کا شفر جانے کے ارادے سے

بمبئی میں اترے انہیں ایشیائے وسطیٰ کے مسلمانوں سے رابطہ قائم کرنے کے لئے بھجا گیا تھا تاکہ وہ اتحادِ اسلامی اور اتحادِ تورانی کے جذبات کی بنیاد پر حمایت حاصل کرنے کی کوشش کریں۔ ہندوستانی ملکہ خبر سانی نے یہ دریافت کیا کہ محمد سعیج بے حقیقتاً حاجی سعیج بے تھے اور مجلس اتحاد و ترقی کی طرف سے بھجے گئے تھے جو نوجوان ترکوں کی سیاسی تنظیم تھی۔ سعیج بے کا بھائی اشرف بے تھے اور ترکوں کے لئے حمایت حاصل کرنے کی غرض سے مصر بھی گیا تھا اور وہاں گرفتار کر لیا گیا تھا۔ ایک ہندوستانی مسلمان قطبیانیہ سے ایک ہفتہ وار اخبار ”جان اسلام“ نکالنا تھا جس میں ترکی، عربی اور اردو کے مضامین شائع ہوتے تھے اور اس کا مقصد یہ تھا کہ وہ ایشیائے وسطیٰ، عربی، بولنے والے ممالک اور براعظم کی رائے عامد کو منتشر کرے۔ وہ براعظم کے مسلم اخبارات کے ایڈیٹریوں اور اتحادِ اسلامی کے حامیوں کے پاس برادر آتا تھا انہیں کمال عمر بے اور عمدان بے کی طرف سے ایک گشتی مراسلہ بھی موصول ہوا جس میں یہ کہا گیا تھا کہ ترکی جرمنی کے اتحادی کی حیثیت سے جنگ میں شریک ہو جائے گا۔ ترکی نے خصوصی حمایت کے لئے اپنی کوششیں افغانستان میں بھی جاری کر دیں ان علاقوں سے راستِ روابط کے معاویہ حج سے واپس آنے والے حاجی بھی اپنے ساتھ ایسے وستی اشتخارات لاتے تھے جن میں ترکی کے لئے اندو حمایت کی درخواست کی جاتی تھی۔ اس کے جواب میں کابل کے سراجِ الاخبار نے ترکی کے لئے گھری ہم درودی کا انعام دیا گیا اور اس پر بھی زور دیا کہ ہندوستان و لارنگرہ ہے۔ عظیم میں اس اشاعت کے نسبت بڑی تعداد ان میں موصول ہوئے اور شوق سے پڑھے گئے۔ مولانا محمد علی نے اپنا مشور مضمون ”ترکوں کا انتخاب“ اپنے ہفتہ وار اخبار ”کامریہ“ میں لکھا جس کا نتیجہ بعد میں یہ ہوا کہ انہیں نظر بند کر دیا گیا اور ان کا پر لیں ضبط کر لیا گیا۔

آخر کاربر عظیم میں یہ خبر پہنچی کہ سلطان نے اعلانِ جنگ کر دیا ہے اور اس پر زور دیا ہے کہ یہ جنگِ جہاد ہے انجمنِ خدامِ کعبہ کے دوارِ کان کی قیادت میں سات سو ماجیوں کی ایک جماعت ترکوں کی طرف سے جنگ میں شریک ہونے کے لئے جزاہی میں رہ گئی۔ مشور مصري حاجی اتحاد عبد العزیز شاولیش کو مجلس اتحاد و ترقی نے اتحادیوں کے خلاف کام کرنے کے لئے مقرر کیا ان کا رابطہ مولانا ظفر علی خان اور لکھنؤ کے امام الدین سے قائم تھا۔ چند سو بہر آور دہ مسلمانوں کا ایک جلسہ بڑی رازداری کے ساتھ دفتر ہمدرد میں اس لئے منعقد ہوا کہ جہاد کے امکانات پر بحث کی جائے۔ اب حکومت نے کارروائی کی۔ مولانا ظفر علی خان کو ترکوں کی حمایات میں ایک تقریر کرنے پر نظر بند کیا گیا۔ مولانا محمد علی اور ان کے بھائی مولانا شوکت علی نظر بند کردیئے گئے اور ”کامریہ“ اور ”ہمدرد“ ضبط کر لئے گئے۔ مولانا ابوداکلام آزاد بھی نظر بند کئے گئے اور ”الممال“ کی اشاعت بند ہو گئی۔

لاہور کے صاحبو طلبہ :

سلطان نے خلیفہ کی حیثیت سے جو فتوائے جہاد جاری کیا تھا اس کے نفع سرحد کے لشکر مجاہدین میں موصول ہوئے تھے۔ اس تنظیم کے نمائندے مولوی فضل الہی تھے اور ان کے گماشتنے لاہور میں مولوی عبد الرحمن تھے جو عام طور پر مولوی بشیر کے نام سے مشہور ہیں۔ گورنمنٹ کالج لاہور میں پر جوش مسلم طلبہ کا ایک گروہ تھا جنہیں مولوی عبد الرحمن نے یہ ترغیب دی کہ وہ ترکی فوج میں شریک ہو کر جہاد میں حصہ لیں۔ گورنمنٹ کالج کے آٹھ طلبہ میں گل ایڈورڈ مینز یکل کالج کے چار طلبہ اور ایجنس چیفس کالج اور اسلامیہ کالج کے ایک ایک طالب علم نے رازداری کا حلقہ اٹھایا اور ۵ فروری ۱۹۱۵ء کو معتقدہ تکالیف کے بعد مرکز میں پہنچے اور وہاں سے کابل آگئے۔ کوہاٹ اور پشاور کے پندرہ طلبہ بھی ان سے جاتے۔

شیخ الحمد مولانا محمود حسن :

یہ نوجوان ہی وہ مسلمان نہیں تھے جن کا ذہن اس سمت میں کام کر رہا تھا دارالعلوم دیوبند کے ایک استاد مولانا محمود حسن بھی جو بعد میں شیخ المنذ کے لقب سے مشہور ہوئے ترکوں کی مدد کرنے کے لئے بر عظیم میں ایک بغاوت منظم کرنے کے امکانات پر غور کر رہے تھے ان کے ایک شاگرد مولانا عبد اللہ سندھی اس کام کے لئے نہایت موزوں شخصیت رکھتے تھے۔ وہ ایک پیدائشی انقلابی تھے۔ ایک سکھ خاندان میں پیدا ہوئے تھے اور ابھی طفل مکتب ہی تھے کہ مسلمان ہو گئے تھے استاد اور شاگرد نے ایک دوسرے پربراگھر سے اڑا لے۔ مولانا عبد اللہ کا منصوبہ یہ تھا کہ جہاد کے عقیدے کو دیوبند کے فارغ التحصیل طلبہ کے ذریعے تمام بر عظیم میں پھیلایا جائے۔ دارالعلوم کی انتظامیہ کو یہ فکر تھی کہ حکومت کو کوئی ایسا بھانہ فراہم نہ کیا جائے کہ وہ اس ادارے کو تباہ کر دے اس لئے اس نے انہیں استاد کے عمدے سے سبک دو شکر دیا۔

نظارات المعارف القرآنیہ :

مولانا عبد اللہ بیگیر کسی خوف و خطر کے دہلی چلے گئے وہاں انہوں نے حکیم اجمل خان اور نواب وقار الملک کی مدد سے ”نظارات المعارف القرآنیہ“ کی بیجادوں ای۔ اس ادارے کے قیام کا مقصد یہ تھا کہ جو مسلم نوجوان بر طافوی ہندی ادا نئی تعلیم کے زیر اثر آرہے ہیں ان میں تعلیمات اسلامی کو مقبول ہونا چاہئے۔ یہاں بھی انہوں نے دو منحصرہ سالے لکھے جن میں اتحاد عالم اسلامی کی اہمیت پر زور دیا۔ ان رسائل میں انہوں نے اس منصوبے کی حمایت بھی کی کہ بر عظیم پر باہر سے ایک حملہ ہونا چاہیے اور اس کے بعد ہی انگریزوں کے خلاف ایک بغاوت ان دوران ملک برپا ہونی چاہیے۔

استاد شاگرد کے بیرون ہند کے سفر :

وہ مولانا محمود حسن کے پورے تعاون سے کام کر رہے تھے، جنہوں نے اب یہ سوچا کہ بھرپور کام کسی

مسلم ملک ہی میں جا کر ہو سکتا ہے اور اس لئے انہوں نے یہ فیصلہ کیا کہ وہ حجاز جائیں گے اور مولانا عبد اللہ سندھی سے کہا کہ وہ افغانستان جائیں جو جرم نہ ترکی اور ہندوستانی باغیانہ سرگرمیوں کا مرکز میں گیا تھا۔ مولانا محمد حسن ہندوستان سے عین وقت پر روانہ ہو گئے کیونکہ حکومت ہند نہیں گرفتار کرنے کا فیصلہ کر چکے تھی۔ مگر یہ خبر ڈاکٹر محترم احمد انصاری کو بعض ہمدردوں کے ذریعے مل گئی تھی اور انہوں نے مولانا کے سفر کا انتظام کر دیا تھا۔ مولانا محمد حسن اپنی روانگی سے قبل انگریزوں کے خلاف خفیہ کام کر رہے تھے۔ ہندو اور سکھ انقلابیوں سے ان کا رابطہ قائم تھا اور وہ اکثر خفیہ طور پر ان سے ملنے والے بند آئیا کرتے تھے، جہاں انہوں نے ایک مکان خاص طور پر ان کے ٹھہر نے کے لئے کرایہ پر لے رکھا تھا۔

قبائلی علاقے میں جمادی سرگرمیاں :

اس کے علاوہ انہوں نے سرحد پر لشکر مجاہدین کو سرگرم عمل کرنے کی بھی کوششیں کیں اور اپنے معتمد اپنی اس علاقے میں بھیجا تاکہ قبائل میں اتحاد پیدا کریں۔ اور مجاہدین کے متعلق ان کی نظر فیہیں دور کر دیں۔ اس مقصد میں انہیں متعدد درجے تک کام یا میلی حاصل ہوئی کیونکہ ان کے بہت سے شاگرد اس علاقے میں تھے جن پر مقامی آبادی کا اعتناد قائم تھا جو اس پر آمادہ کیا گیا کہ وہ بڑانوی علاقہ چھوڑ کر قبائلی علاقے میں منتقل ہو جائیں۔ ابتداء میں قبائل اور مجاہدین کو کام یا میلی ہوئی مگر بعد میں انہیں مشکلات درپیش آئیں جن کی وجہ تو اسلام کی کمی اور دوسرا وجہ انگریزوں کا یہ پروپیگنڈہ تھا کہ سرحدی علاقے کو قریب ترین مسلم فرمان روا امیر افغانستان کی رہنمائی کا انتظام کرنا چاہیے۔ (اور جہاد سے پہلے جہاد کی بیعت ضروری ہے) یہ چال کام کر گئی، کیونکہ انگریز جانتے تھے کہ امیر حبیب اللہ خان انگریزوں سے نہیں لڑیں گے۔ یہ وہ واقعات تھے جن کے پیش نظر مولانا محمد حسن نے مولانا عبد اللہ سندھی کو افغانستان بھیجا کافیصلہ کیا اور اگر یہ خبر نہ آئی کہ انگریزوں کا رادہ انہیں گرفتار کرنے کا ہے تو بھی وہ حجاز روانہ ہو جاتے اس خبر نے ان کی روانگی میں صرف تبیخی کردی۔ وہ اس معاملے میں خوش قسمت تھے کہ سوبائی حکومت کے نام احکام بذریعہ تار اس وقت بمبنی پہنچتے تھے جب حجاز بدرگاہ سے روانہ ہو گیا تھا اور یہی صورت عدن میں پیش آئی۔

کابل میں انقلابی سرگرمیاں :

مولانا عبد اللہ سندھی پہلے سندھ گئے اور وہاں سے بلوچستان سے ہوتے ہوئے مقامی لوگوں کی مدد سے قدھار پہنچ۔ پھر انہیں کابل بھیجا گیا جہاں خفیہ طور پر ان کی باریاں امیر حبیب اللہ خان کی خدمت میں ہوئی مولانا عبد اللہ سندھی نے انقلابی ہندوستانی جماعت سے رابطہ پیدا کیا۔ جنگ کے آغاز پر بہت سے ہندوستانی برلن گئے تھے جہاں انہوں نے ہر دیال کی قیادت میں انگریزوں کے خلاف سرگرمیاں منظم کیں۔ برلن کے اس گروہ نے

سوچا کہ افغانستان میں اس کی بھی نمائندگی ہوئی چاہیے تاکہ وہ ہندوستان سے روابط قائم کر سکے۔ کابل میں اس گروہ کے رہنمہ راجہ ہمندر پرتاپ اور مولوی برکت اللہ (بھوپالی) تھے مولانا ڈکٹر ہندوستانی غدر پارٹی کے ارکان تھے جسے ریاست ہائے متحدہ امریکہ میں رہنے والے متعدد ہندوستانیوں نے مظہم کیا تھا۔ وہ تو کیوں میں اردو کے پروفیسر رہ چکے تھے اور ایک متشد مخالف بر طایعہ جریدے کے ایڈیٹر تھے انہیں جاپانی حکام نے برخاست کر دیا اور ان کا خبردار (اسلامی فریٹر نینی) جو انگریزی جاپانی اور اردو تین زبانوں میں ہیک وقت شائع ہوتا تھا) بند کر دیا گیا۔ وہ تو کیوں سے برلن گئے تھے اور وہاں سے انہیں کابل پہنچا گیا تھا اسی طرح راجہ ہمندر پرتاپ جیسا گئے تھے جمال وہ بر دیال سے ملے تھے اس کے بعد وہ برلن گئے جمال سے انہیں کابل روانہ کر دیا گیا جر من مشن اپنے ہندوستانی مشن کے متعلق جس وہم کا شکار تھا اس کا ازالہ بہت جلد ہو گیا کیونکہ ہندوستانیوں نے بر عظیم کے اندر بغاوت برپا کرنے میں کامیابی کی بڑی امیدیں وائی تھیں مگر انہوں نے دیکھا کہ نہ امیر افغانستان کے جنگ میں شریک ہونے کا امکان تھا اور نہ ہندوستانی پنجھ کر سکتے تھے۔

ہندوستانی جماعت کے متعلق مولانا عبد اللہ سندھی کی فریضتی بھی دور ہو گئی ان کی رائے یہ تھی کہ راجہ ہمندر پرتاپ ایک ہندو فرقہ پرست ہے اور پنڈت مدن موہن مالویہ سے اس کا سازباڑ ہے جنہیں وہ افغانستان میں ترکی جرم جدوجہد کے تمام راز پہنچ دیتا ہے۔ انہوں نے یہی رائے پنجابی اور یہ سکھانی رہنمایاں لامچت رائے کے متعلق قائم کی۔ ان کی رائے برلن گروہ کے متعلق بھی یہ تھی کہ وہ ہندوستانی قوم پرستی کے پردے میں ہندو فرقہ پرستوں کی ایک جماعت ہے اور اس کا مقصد یہ ہے کہ بر عظیم پر کسی ترکی جرم منحل کو ثلاۓ اور اگر ایسا حملہ ناگریز ہو جائے تو امیر افغانستان کی مدد سے کامیاب ہو تو ہندو مذاہات کے تحفظ کے لئے اس میں نیپال کے بھی اسی طرح شامل ہونے کا ہندو مذہب کیا جائے۔ برکت اللہ کوئی اہم کروارادا انہیں کر سکے۔ در حقیقت ایسا معلوم ہوتا ہے کہ انہیں صرف اس لئے شامل کر لیا گیا تھا کہ ایک ہندو تنظیم کو پوری طرح ہندوستانی تنظیم کے رنگ میں پیش کیا جائے۔

مولانا محمد میاں کی سرگزگر میاں:

مولانا عبد اللہ سندھی کے ساتھ مولانا محمد میاں انصاری بھی جاتے۔ جو یونیورسٹی میں ان کے رفیق کا درہ چکے تھے انہوں نے مولانا محمود حسن کے ساتھ جزاں سفر کیا تھا اور وہاں سے انہیں ترکی جزل غالب پاشا کی طرف سے ایک دعوت جماد کے ساتھ ہندوستان واپس پہنچا گیا تھا مولانا محمد میاں انصاری نے اس دعوت جماد کے نئے اپنے سفر کے دوران مختلف مقامات پر اور ہندوستان میں تقسیم کے جو لوگ شریک رہتے وہ اس دستاویز کو ” غالب نامہ ” کہتے تھے حکومت ہند کی سخت نگرانی کے باعث صرف چند نئے تقسیم کے جا سکے مولانا

نمہ میاں انصاری کو گرفتار کرنے کے احکام جاری ہو چکے تھے؛ مگر وہ قبائلی علاوی طرف نکل جانے میں کامیاب ہو گئے جہاں انہوں نے آجھے مر سے اشکر مجاهدین میں قیام کیا اور اس کے بعد کابل چلے گئے۔ کابل کی عارضی حکومت ہند اور اس کے مشن :

کابل میں جو عارضی حکومت قائم کی گئی تھی اس کے صدر راجہ مندر پر تاب اور روز یہاں عظیم برکت اللہ تھے جب اس میں مولانا عبد اللہ کوشال کیا گیا تو انہیں وزیر داغہ مقرر کیا گیا۔ جرمن مشن ۱۹۱۶ء کے آغاز میں واپس چلا گیا۔ عارضی حکومت نے ایک مشن روس بھیجا اور زار سے یہ درخواست کی کہ وہ برطانیہ عظمی سے اپنے اتحاد کو ختم کر دے اور ہندوستان پر حملہ کرے یہ خط ایک طلاقی ٹھنڈی پر کندہ کیا گیا تھا۔ ترکی اور جاپان کو بھی مقصدی و فود بھیج گئے۔ مولانا عبد اللہ نے ان وفوں میں اپنے اعتماد کے نوجوانوں کو شامل کرنے پر اصرار کیا تاکہ اس کا اطمینان حاصل ہو سکے کہ مسلم نقطہ نگاہ کی نمائندگی ضرور ہو گی اور مذاکرات کے دوران جو آجھے ظاہر ہو گا وہ ضرور ان کے علم میں آئے گا۔

رسیمی خطوط اور جنود ربانیہ کا قیام :

مولانا محمد میاں انصاری نے ایک خط مولانا محمود حسن کو لکھا جس میں تمام پیش آمد و اتفاقات و حالات کی تفصیلات تھیں اور "حزب اللہ" (۵) کے نام سے ایک ایسی فوج تھیں کے متعلق تجویز بھی تھیں جس کا مرکز مدینہ میں اور مقامی مرکز قسطنطینیہ، تران اور کابل میں رکھنے کا منصوبہ تھا۔ یہ ساری تھیں مولانا محمود حسن کے ماتحت تھی کابل کا مرکز مولانا عبد اللہ سندھی کے ماتحت ہوا تھا۔ ایک اور خط بھی مولانا محمد میاں انصاری کی طرف سے شیخ عبدالرحیم حیدر آبادی (سندھ) کے نام تھا جس میں یہ درخواست کی گئی تھی کہ وہ مولانا محمود حسن کے نام کا خط کسی معتمد حاجی کے ذریعے ان کے پاس بھوادیں اور اگر کوئی کافی معتمد شخص دستیاب نہ ہو تو اسے خود لے جائیں یہ خطوط زرد رسیمی کپڑے پر بالکل صاف لکھے ہوئے تھے اسی لئے انہیں "رسیمی خطوط" کہا جانے لگا۔ یہ رسیمی کپڑا پیغامبر کی صدری اور اس کے استر کے کے درمیان سی دیا گیا تھا اور اسے بڑی احتیاط کے ساتھ ہدایات دے دی گئی تھیں۔

افشاۓ راز :

اس کا ظاہری مقصد سفر یہ تھا کہ جو طلبہ افغانستان گئے ہوئے تھے ان میں سے ایک طالب علم کے باپ کو اس کے پیٹ کی خیرت سے مطلع کر دے۔ وہ باپ سرما نیکل اوڑا یہ ریٹینیٹ گورنر بخار کا دوست تھا۔ اس نے راز سرہستہ کا سراغ لگایا اور ان خطوط پر قبضہ کر کے انہیں (یہ واسطہ کمشن میان ڈوڈن) سرما نیکل کے حوالے کر دیا اس پر متعدد گرفتاریاں کی گئیں۔ حکومت ہند نے افغانستان سے احتجاج کیا اور مولانا عبد اللہ سندھی اور ان

کے وہ ستوں کو نظر بند کر دیا گیا۔ مولانا محمد میاں انصاری پہلے ہی مجاہدین کے مرکز چلے گئے تھے۔ رئیشی خطوط کے لئے تھے اسے میں الاقوای صورت حال سے پوری طرح واقع نہیں تھے کیونکہ اس خط کے پہنچنے سے پہلے ہی شریف مکہ تراکوں کے خلاف بغاوت کر چکا تھا۔ مولانا عبد اللہ سندھی اور ان کے رضا کو جلال آباد منتقل کر دیا گیا۔ امیر حبیب اللہ خان قتل کردیے گئے اور امام اللہ خان ان کے جانشین ہوئے وہ بڑائی کے اس قدر زیادہ حاصل نہیں تھے اور انہوں نے عبد اللہ سندھی کو کابل طلب کر لیا۔ انگریزوں کے خلاف جنگ شروع کر دینے کا فیصلہ کیا گیا۔ انگریز افغان جنگ میں تحصیل کے مقام پر لاہور کے ایک طالب علم ظفر حسن نے قابض تعریف خدمات انجام دیں۔ ایک اور ہندوستانی طالب علم اللہ نواز نے چھ سو قید کی بغاوت کے دوران کے موجودہ شاہی خاندان کی اچھی خدمت کی۔ نومبر ۱۹۲۲ء میں مولانا عبد اللہ سندھی سرحد پار کر کے سودویت یونین چلے گئے۔

حجاز میں مولانا محمود حسن کی سرگرمیاں:

اب ہم حجاز میں مولانا محمود حسن کی سرگرمیوں کی طرف متوجہ ہوتے ہیں وہاں انہوں نے ترکی گورنر نالب پاشا سے ملاقات کی درخواست کی۔ ان کے گزشتہ حالات کے متعلق تحقیقات کرنے کے بعد غالب پاشا نے انہیں رازدار بنا لیا اور یہ مشورہ دیا کہ وہ ہندوستان و اپس چلے جائیں اور وہاں کام کریں مگر مولانا نے بتایا کہ ہندوستان کی سر زمین پر قدم رکھتے ہی انہیں گرفتار کر لیا جائے گا۔ غالب پاشا نے اس پر اصرار کیا کہ ہندوستان کے مسلمان بذات خود کچھ زیادہ کامیابی حاصل نہیں کر سکتیں گے اس لئے انہیں ہندوؤں سے تعاون کرنا چاہیے بالکل یہی وہ مشورہ تھا جو افغان ہمدردوں (حبیب اللہ خان) نے مولانا عبد اللہ سندھی اور ان کے رفقہ کو دیا تھا۔ یہ مشورہ بر عظیم کی سلمی قیادت تک پہنچا دیا گیا اور تمہیر خلافت کے دوران مسلمانوں پر اور دینی کتب فکر کے علماء کی اکثریت پر ان کے بعد کی پوری سیاسی فکر میں اس کا زبردست اثر رونما ہوا۔ مولانا محمود حسن قسطنطینیہ جا کر انور پاشا سے ملنائی چاہتے تھے۔ جس کے لئے انتظامات کر دینے گئے تھے مگر انور پاشا اور جمال پاشا خود مدینہ آئے اور مولانا محمود حسن کو ان سے خفیہ ملاقات کرنے اور اپنے منصوبوں پر بحث کرنے کا موقع مل سکا۔ انہوں نے ہندوستانیوں کو یہ مشورہ دیا کہ وہ کسی طاقت کا انتداب یا سرپرستی کسی بھکل میں قبول کر کے اپنی مکمل آزادی کے سوال پر کوئی سمجھوتا نہ کریں۔ وہ پر امید تھے کہ مستقبل قریب میں ایک امن کانفرنس بلاجی جائے گی جس میں ترکی اور اس کے اتحادی ہندوستان کی آزادی کا سوال اٹھائیں گے۔ مولانا محمود حسن نے درخواست کی کہ انہیں بر عظیم کی سرحد پر لشکر مجاہدین میں پہنچانے کے انتظامات کر دینے چاہیں مگر انہیں بتایا گیا کہ چونکہ ایران کے بعض حصوں پر اتحادیوں کا قبضہ ہے اس لئے اس ملک میں سے راہداری کا انتظام ممکن نہیں ہے۔

انہوں نے مولانا محمود حسن سے وعدہ کیا کہ وہ ایک خط عربی اور فارسی میں انہیں بھیجنی گے جسے مقصد

تی بھیل کے لئے استعمال کیا جاسکتا ہے۔ یہ خطوط موعود بہت جلد شام سے موصول ہو گئے جہاں وہ دونوں ترکی وزیر انور پاشا اور جمال پاشا مدینے سے گئے تھے۔ یہ خط ایک صندوق کی نہ میں ایک خلا کے اندر ریڑی احتیاط سے چھپائے گئے تھے اور اس کے اوپر کچھ کپڑے ترتیب سے رکھ دیئے گئے تھے۔ یہ صندوق مولانا محمود حسن کے بعض معتمد اشخاص کے ساتھ ہندوستان پہنچ دیا گیا اور انہیں یہ ہدایت کی گئی کہ یہ خطوط ضلع مظفر گیر میں حاجی نور الحسن کے حوالے کئے جائیں جو حدیل کے فتویٰ فراہم مرزا سے ان کے فتویٰ گراف لکوا کر انہیں ان اشخاص میں تقیم کرائیں گے جن کے نام ظاہر کئے گئے ہیں۔ یہ پورا مشن کامیابی کے ساتھ مکمل ہو گیا۔ اگرچہ ہندوستانی پولیس کو صحیح اطلاع کئی مرتبہ ملی مگر پوری طرح تحقیقات کرانے کے باوجود ان خطوط پر قبضہ کرنے کی تمام کوششیں ناکام ہو گئیں۔

شریف مکہ کی بغاوت:

یہ حکایت ایک دلچسپ جاسوسی افسانہ معلوم ہوتی ہے (لیکن حقیقت تھی) اگرچہ اس تمام مضم کا خالص نتیجہ بعض صفر تھا کیونکہ جنگ نے دول و سلطی کے خلاف رخ اختیار کر لیا اور یہ امر یقینی ہو گیا کہ ان کی بھکست ناگزیر ہے مولانا محمود حسن اپنے آئندہ لائج عمل پر گفتگو کرنے کی غرض سے غالب پاشا کی ملاقات کے لئے مدینہ سے طائف گئے وہ ابھی وہیں تھے کہ شریف مکہ نے ترکی کے خلاف بغاوت کر دی اور طائف مدینہ سے منقطع ہو گیا۔

پیغمبر اور ان کے رہائی کی گرفتاری:

چھ ہفتوں کے بعد مواصلات حوال ہوئے اور مولانا طائف سے مکہ آئے یہاں شریف کے ایک عال نے ان سے ایک بیان پر دستخط کرنے کے لئے کہا جس میں ترکی کے خلاف اس کی بغاوت کو جائز قرار دیا گیا تھا ان کے انکار پر وہ اور ان کے رہائی گرفتار کر لئے گئے اور انہیں جدہ پہنچ دیا گیا اور وہاں سے قاہرہ پہنچایا گیا تھا جہاں ایک بر طافوی عمدہ دار نے جو ہندوستان سے اسی خدمت کے لئے مامور تھا ان پر سخت جرج کی اس کے بعد انہیں مالا لے جایا گیا اور وہاں جنگی تیڈی کی حیثیت سے (تقریباً تین ہر سو تک) درکھا گیا۔

افغانستان اور حجاز میں جو واقعات پیش آئے ان سے عموم کو اس وقت تک کوئی واقفیت نہیں ہوئی جب تک کہ ۱۹۱۸ء میں ”سڈیشن کمیٹی“ کی رواد اشائع نہیں ہوئی۔ اس وقت تک جو کچھ و قیافو تباہ حکومت کے علم میں آتارہا اسے بھی اخبارات میں جانے کی راہ نہیں ملی کیونکہ اسے شائع کرنا خلاف مصلحت ہوتا۔

رازو داروں کی کمزوری:

ان مشکل صفات پر جن لوگوں کو لگایا گیا تھا انہوں نے خلیت مجموعی رازووں کی پرده داری اچھی طرح

کی صرف دو سستیات تھے۔ ایک وہ آدمی (عبد الحق) جسے ریشمی خطوط کی ترسیل کا کام پرداز کیا گیا تھا اور دوسرا (محمد مسعود) مولانا محمود حسن کا ایک رشتہ دار (بھاجنا)۔ موخر الذ کر کوڈاکڑ انصاری نے اس لئے عرب بھجا تھا کہ ایک ہزار روپیہ مولانا کو دینے تھے اور ان کے متعلق حکومت ہند کے عام روایہ کا جو پتا چلا تھا اس سے انہیں مطلع کرنا تھا۔ مولانا محمود حسن نے اس شخص کو انور پاشا اور جمال پاشا کے خط کے متعلق تفصیلات بتا کر راز دار بھالیا کیونکہ وہ لوگ جو اس صندوق کو لے گئے بمبئی پر جہاز سے اترتے ہی گرفتار کر لئے گئے مولانا یہ چاہتے تھے کہ ان اشخاص تک پیغام پہنچ جائے جنہیں اس خط کی نقول متعدد لوگوں میں تقسیم کرنے کے لئے مخفف اقدامات کرنے تھے یہ رشتہ دار پولیس کے ایک تجربہ کار عمدہ دار کی جرح میں اپنی ناجربہ کاری کے باعث بول گیا اور سب کچھ اگلی دنیا۔

علمائے دیوبند کا غیر معمولی کارنامہ :

دوسرا نئے دین کے لئے جنوں نے تعلیم گاہوں کی خلافتی عزادت میں پرورش پائی ہو اور جونہ صرف خفیہ تنظیموں کا بلکہ حسب معمول سیاسی سرگرمیوں کا بھی کوئی سابقہ تجربہ نہ رکھتے ہوں کسی متن الاقوای نو عیت کی سازش میں جوڑ توڑ کرنا اور ایک دسیع پیمانے پر خفیہ کام کی تنظیم کرنا کوئی معمولی کارنامہ نہیں تھا۔

حوالی

اختلافات ہوتے لیکن سوال یہ ہے کہ ان میں مولانا شیداحمد گنگوہی کا کتنا حصہ ہے اور وہ ان اختلافات کے سب حد تک ذمہ دار تھے؟ حضرت گنگوہی صاحب حدث تھے، افہمہ تھے، مفتی تھے، مرشد راه طریقت تھے، مصلح عوام کو درس میں تھے و مدرس میں حدیث و فقہ، اہمیت تعلیم و ارشاد ان کا شعب و روز کا معمول تھا اور اسی کے لئے ان کی زندگی و قتل تھی اگر انہوں نے تعلیم و تلقین اور اصلاح و ارشاد اور تزکیہ و تہذیب کے لئے کسی طالب علم یا کسی مرید یا مرشد سے کوئی بات کسی تھی یا شریعت کا کوئی مسئلہ ہیاں کیا تھا اور لوگ اسے لے لائے تھے اور کوچہ و بازار کی چیزوں والی تھا تو یہ کمال کا انصاف ہے کہ اختلاف و نزع کا الزام ان کے سر تھوپ دیا جائے؟ کیا وہ سیرت و سنت اور حدیث نہ پڑھاتے، فقہ کے سائل نہ ہتاتے، فتویٰ نہ دیتے، تعلیم و ارشاد سے ہاتھ اٹھاتی ہے؟ ان پاک توکام ہی یہ تھا، یہی ان کی زندگی کا مقصد تھا، یہ باتیں ان کے فرائض میں شامل تھیں وہ انسین کیسے چھوڑ سکتے تھے دیکھنا تو یہ چاہیے کہ آیا انہوں نے اپنی مندرجہ درس و مدرس، حدیث و فقہ سے

انھی کو منصب انتظام و تعلیم و ارشاد کو ترک کر کے کوئی اخلاقی مسئلہ چھپڑا تھا کسی دوسرے مسلک و مکتب کے خلاف کوئی رسالہ لکھا تھا اور کسی معاصر یا مقدم کے خلاف کوئی مجلس اخلاف و نزاع سجائی تھی؟ اگر ایسا نہیں ہوا تھا تو فی الواقع نہیں ہوا تو وہ اس کے ذمہ دار کیسے ہو سکتے تھے؟

ڈاکٹر صاحب نے آگے بھی یہ الزام بُرگان دینیہ اور باتیان و ارالعلوم پر لگایا ہے۔ شاید وہاں بھی کچھ عرض کرنے کی ضرورت پیش آئے۔

(۲) ڈاکٹر صاحب نے یہاں کوئے کی حلت 'تمام دنیا کے مسلمانوں کے جذبات کے خلاف فتویٰ' امکان کذب، امتناع نظر حضرت خاتم النبیین، مزارات پر عرس کے اجتماع، فاتحہ میلاد کے مرودجہ طریقوں کے مسائل میں بُرگان دینیہ کے فتوے اور رویے کی طرف اشارہ کیا ہے لیکن ڈاکٹر صاحب یہ نہیں کہتے کہ ان کے رویے یا فتویٰ خلط تھے ڈاکٹر صاحب خود بھی اسی رویے کے تھے کہ خواہ دنیا کے جذبات کچھ ہوں لیکن اگر فتویٰ کتاب و سنت کی روشنی میں یا کسی مسلک فقہ کے مطابق پوچھا جائے تو مفتی کا فرض ہے کہ کتاب و سنت یا اسی دائرة عقائد میا اسی خاص مسلک کے مطابق دیا جائے۔ ڈاکٹر صاحب اور تمام مسلمانوں کا عقیدہ یہی ہے کہ اللہ تعالیٰ علی کل شنئی قدیر ہے اور اس کی قدرت کاملہ کے متنافی ہے کہ وہ "کچھ" کرنے سے عاجز ہو۔ سلسلہ نبوت انتظام کو پہنچا دین کمل ہو گیا۔ سنت الہیہ قائم ہو چکی اس کا قیام و دام ہی اس کی مشیت ہے اور یہ اس کی مشیت سے بعید ہے کہ وہ اپنی نعمت اُنیٰ ہوئی سنت کے خلاف کر لے لیکن اس "قدرت" اس سے ملاوار اور سب سے مادر اے۔

یہ بات ٹکلرو اعتماد و عمل کے کسی ایک دائرے تک ہی محدود نہیں پورے عالم انسانیت، عالم حیوانات، عالم نباتات و جہاں اور کل کائنات ارض و سما پر بحیط ہے اللہ تعالیٰ نے توالد و ناس، نشوونما، حیات و موت میں و نہار کی گردش، موسوسوں کا تغیر و تحول، نہش و قبر اور ثواب و سیارگان کا بسر و قیام کا ایک نظام نھردا یا ہے۔ یہ اس کی غیر غیر متبدل اور وائی سنت ہے وہ اس کے خلاف نہیں کرتا اور کرے گا بھی نہیں۔ یہ سنت اس کی مشیت ہے۔ لیکن اگر کوئی محترم قاری یہ فرمائیں کہ اس کے خلاف کریں نہیں سکتا تو یہ اللہ تعالیٰ کی قدرت کاملہ کی نئی کے مترادف اور ایک صحیح العقیدہ مسلمان کے ایمان کے خلاف ہے۔

حالات و وقت کے مطابق اچھے کام ہوتے رہیں، خدمت دین، تبلیغ اسلام، اصلاح مسلمین و نوع انسانی کے نئے نئے پہلو اور نئے نئے میدان سامنے آئیں گے اور ان میں حصہ لے کر مسلمان سعادت دارین حاصل کریں گے لیکن انتام نعمت الہی (دین) کے بعد کوئی عمل دین نہیں میں سکتا اور اسلام کے نظام عقائد و عبادات میں کوئی اضافہ نہیں ہو سکت۔ خلاف اسلام اور کسی اعتبار سے بھی مسلمانوں کے لئے مضر سا اور نقصان دہ رسوم کے ڈاکٹر صاحب اور ہر مقول فہض اتنا ہی خلاف ہو گا جتنا کہ کوئی عالم دین! کوئے کی اقسام کی شرائط کے ساتھ اس کی حلت و حرمت کا فقہ کی کتب میں ایک مسئلہ ضرور ہے کہ یہ ہماری زندگی کا مسئلہ نہیں۔ جن علما نے کسی خاص قسم کے کوئے کے حلal ہونے کا فتویٰ دیا ہے، کوئا کھایا انسوں نے بھی نہ ہو گا۔ دیکھنا یہ ہے کہ اگر کسی نے شریعت اسلامیہ کی روشنی میں یا کسی خاص فقہی

نہ ہب کے مطابق مسئلہ پوچھا تھا اور بتانے والے نے انہی شرائط کے دائرے میں بیان کر دیا۔ انہوں نے یہ صیغہ کہ کوا
حلال ہے اور اس کا کھانا شرائط ایمان میں سے ہے نہ انہوں نے اس کے لزوم طعام کیلئے کوئی تحریک چلائی۔ یہ جواب بھی
نمذکہ الرشید کی چھ سات سطروں سے زیادہ طویل نہیں۔ اس تذکرے سے اگر ڈاکٹر صاحب کا مقصد ہو کہ یہ جواب دیا یعنی
میں چنانچا ہی ہے تو اور یہ توقع حضرت گنگوہی سے تھی تو یہ ٹکھوہ مستفسر اور مستفتی سے کیوں نہ کیا جائے کہ اس نے ایسا
سوال ہی کیوں پوچھا تھا کہ جو سوبائی کا مسئلہ ہی نہ ہو جس کی عملی قدر صفر ہو جب کہ مستفتی کے جواب میں خاموشی
خلاف اخلاق ہو، اُمراض میغوب انکار دیں یعنی اور نفس کتاب و سنت کا خلاف جواب دینا معصیت! یہ مسئلہ ان بزرگوں نے
نہ اٹھایا تھا اور اس پر حصہ و مناظرہ کیا تھا اس سختی کا ضروری حد تک جواب دیا تھا اور یہ ان کا شرائی فرض تھا۔

وہ تمام اعمال جو آئیے تکمیل دین اور خبر القرون وحد نبوی کے بعد احادیث ہوئے اور نفس کتاب و سنت میں ان کے عمل و ترک کا کوئی حکم موجود نہیں بذاعت ہیں اور بدعت جملی و فنی اور درجات کے کم و بیش کے باوجود مطلالت ہے اور مطلالت میں حسنہ و سینہ کی کوئی تقسیم نہیں اس میں ساری دنیا کے مسلمان جلا ہو جائیں تب بھی "بدعت" مطلالت ہی رہے گی حق اور صواب نہیں بن جائے گی۔ معیارِ حق کتاب و سنت ہے نہ کہ عموم کا تعالیٰ لورا کی پسند؛ پاپندیا کی عالم دین کا فتویٰ! ان بزرگوں نے تو عرس و میلاد کے اجتماعات اور مرد و جہ فاتح و نیاز کو تواریخ و ایام معینہ اور شرائع خاص کے لزوم اور خلاف شریعت اعمال کے بغیر موجب خیر و دکت لکھا ہے اور ایصال ثواب کے تودہ قائل ہیں اور اس پر ان کا عمل ہے۔

ڈاکٹر صاحب مرحوم نے حضرت حاجی صاحب امداد اللہؒ کے فیصلہ ہفت سماں کے اختصار چاہیتے نہیں

کی صحت اسلوب کی شائنسگی جواب کی قاطعیت، مصنف کے مزاج کی نرمی روپیے کے اعتدال و شرافت پر فور میں فرمایا گئی تمام خوبیاں مولا زاد شید احمد گنگوہی کے فتاویٰ کی ہیں۔ اگر ڈاکٹر صاحب ان پر سرسری نظر بھی ڈال لیتے تو ہم ممکن تھا کہ وہ ان کے دلائل کی بھی تحریر کی مقبولیت، تحریر کی شرافت اور ان کے روپیے کے اعتدال سے متأثر ہوتے لیکن ڈاکٹر صاحب نے ائمے فتوے کے جواب میں ایک سبے ہام ناقد کا حوالہ دیا ہے لیکن اس کی تحریر کی صحت و ثواب اور اس کی زبان و اسلوب بیان کی شرافت و محققیت کے بارے میں کچھ نہیں بتایا البتہ اس سبے ہام شخص کی تنقید کے جواب میں مولا زاد طیلی احمد کے جواب الجواب کو غیر ضروری طور پر سخت ناپسندیدہ زبان میں قرار دیا ہے اگرچہ اس مقام پر کلام کی بہت سمجھائش ہے لیکن اس سے صرف نظر کرتے ہیں اور یہ عرض کرتے ہیں کہ سب سے پہلے تو ڈاکٹر صاحب کو جواب الجواب کتاب و سنت کے خلاف اور للہ ثابت کرنا ہما ہے تا اگر ایک بات لوگوں کے ذوق و مزاج اور عادات کے خلاف ہے تو خواہ وہ کتاب و سنت کے خلاف ہی کیوں نہ ہوا س کے ترک کی دعوت اپنیں گراں گزرے گی لوگوں کی پسند اور ان کی طاعت کو معیار تو نہیں بنایا جاسکتا۔ ہم یہاں غیر ضروری ہے موقع ناپسندیدہ 'اشتعال انگیز'، 'تغیر آمیز'، 'ذموم اور شرم' ہاں۔ بیان کی ایک مثال میں کرتے ہیں۔ یہ تحریر ڈاکٹر صاحب کے بزرگ اور انہی کے مکتب گھر کے بانی و مبانی سر سید احمد ہی ہے۔ سورۃ هرۃ کی آیت ۲۳ و بشر الذین امنوا و عملوا الصلت ان لهم جنت ہم فیها خالدون ۴ کی تفسیر میں جنت کی تحریر تک و تعارف میں فرماتے ہیں: "یہ سمجھنا کہ جنت میں ایک باغ کے پیدا کی ہوئی ہے اس میں سمجھ

مر مر کے اور موتی کے جڑا و محل ہیں باغ میں سر بز شاداب درخت ہیں۔ دو دوہ، شراب و شمشاد کی ندیاں بہہ رہی ہیں ہر قسم کا میو اکھانے کو موجود ہے۔ ساقی و ساقین نہایت خوبصورت، چاندی کے لگن پہنچے ہوئے جو ہمارے ہاں کی گھوسمیں پہنچ ہیں۔ شراب پلارہی ہیں، ایک جنچی ایک حور کے گلے میں ہاتھ ڈالے پڑا ہے ایک نے ران پر سر دھرا بے ایک چھاتی سے لپٹا رہا ہے ایک نے لب جاں ٹھیش کا بوسر لیا ہے کوئی کسی کونے میں کچھ کر رہا ہے کوئی کسی کونے میں کچھ ایسا نہ ہو وہ پن ہے، جس پر تعجب ہوتا ہے اگر بہشت یہی ہے تو بے مبالغہ ہمارے خربلات اس سے ہزار درجہ بہتر ہیں۔ (تفیر القرآن جلد اول، لاہور، مطبع گلزار محمدی ۱۸۵۱ء ص ۳۲)

کوئی آئے اور تفسیر کے مقدس فتن کی اس تحریر کے مطالب کی صحت، زبان کی متاثر، بیان کی معقولیت مفسر کے لمحے کی شرافت ثابت کر دے اور ڈاکٹر صاحب کی اخلاق و تعلیم و تمذیب تاریخ دینیات میں ہزاروں صفحے جو سیاہ کئے ہیں ایک سطر ہی ان کے قلم سے اس تفسیر کی معقولیت یا غیر معقولیت میں دھکا دے۔ تعجب ہے کہ ڈاکٹر صاحب بعض علمائے حق کے رویے کو اس بنا پر نشانہ تعمید ہاتے ہیں کہ وہ بعض اہل دنیا کے نزدیک پند نہیں کیا گیا تھا وہ اپنے پیر و مرشد کی تحریر کی تمذیب و شرافت ہی کو ثابت کر دیتے۔

مفہتی کا کام صرف فتویٰ دینا ہوتا ہے وہ اس پر عمل کرنے کا ذمہ دار نہیں ہوتا۔ مستفتی ایک فتویٰ پر محتاط ہے مفتی اسے شریعت کا مسئلہ ہتا دیتا ہے۔ مستفتی اس پر عمل کرے یا نہ کرے۔ مفتی کو اس سے غرض نہیں ہوتی اس کے بر عکس مفسر صرف بیان کر دینے کے بعد بے نیاز نہیں ہو جاسکتا۔ تفسیر بیان کر دینے پر اس کا مقصد پورا نہیں ہو جاتا۔ مفسر بیان کر دہ احکام و مسائل پر عمل کا داعی اور حکم بھی ہوتا ہے وہ تفسیر اسی لئے لکھتا ہے اگر یہ مقصد اور مطلوب نہ ہو تو تفسیر کی تالیف و اشاعت کا کوئی جواز ہی پیدا نہیں ہوتا۔

(۲) ڈاکٹر صاحب مر حوم نے یہاں بھی وہی طرز فکر انتیار کیا ہے کہ سید احمد شہید اور شاہ اسماعیل شہید کے بعض شرعی فیصلے کچھ مقامی لوگوں کو پند نہیں تھے۔ حضرت شہیدین نے اسلامی حکومت کا قائم کا عزم کیا تھا تو گوئیا نہیں عوام سے پوچھ پوچھ کر ان کے جذبات کی روشنی میں فیصلے کرنا لازم تھے اور چونکہ اسلام کا یہ بیانی رکن انہوں نے نظر انداز کر دیا تھا اس لئے جو کچھ علاقے کی مقامی آبادی نے دشمنوں کی سازش اور انگلیت پر کیا ہے صحیح تھا! بالطبع!

(۳) ڈاکٹر صاحب نے مولانا احمد رضا خان بریلوی کے ظہور کے ولائقے کا ذکر اس طرح فرمایا ہے جیسے یہ بھی کسی دیوبندی بورگ کی غلطی کا نتیجہ تھا! اعلیٰ حضرت کی عمر تقریباً دس سو سو کی تھی تواریخ العلوم دیوبند قائم ہوا تھا وہ در حقیقت دارالعلوم کے بانیوں کے نہیں ان کے شاگردوں اور خردوں کے معاصر تھے اس لئے انہیں بانیوں کے افکار و اعمال کے رو عمل کی پیداوار نہیں کیا جاسکتا بلکہ ان کا تعلق اور سایہ اپنے معاصرین سے رہا تھا وہاں ممکن تھا کہ ان کے مفہی یا مشتبہ اڑات انہوں نے قول نہ کئے ہوں بچپن میں بر س کے بعد نی تحریرات میں ان اڑات کا پتا چلتا ہے ان کے ذہن پر یہ اڑات کب اور کیسے مرتب ہوئے ہمارا یہ مسئلہ نہیں۔ ہمیں اس سے غرض ہے کہ وہ اڑات کیا تھے ان کے اڑات کی شدت کا اندازہ اس سے لگایا جاسکتا ہے کہ ان کے نزدیک نہ صرف دینی و تھانوی وغیرہ کافر تھے بلکہ وہ بھی جو اعلیٰ حضرت

کے فتویٰ کی صحت میں شبہ کریں اور دینیہ یوں اور تھانویوں کو کافرنہ سمجھیں دائرہ اسلام سے خارج ہیں۔ لفظ کی بات یہ ہے کہ حضرت ذاکر صاحب مر حوم بھی یہ ہے اس سبب کہ میر میخانہ علی گڑھ کے چور ہیں ان کے نزد کافر ہی ہیں مرے۔ الایہ کہ انہوں نے سریس کے عقائد سے توبہ کر لی ہو اور دینیہ یوں کے کفر پر بالا علان ایمان لائے ہوں۔

اعلیٰ حضرت مولیٰ کے مقابلے میں کسی دینیہ یوں تھانوی عالم نے ان کے فتاویٰ اور تحقیقات کی رو رہ میں خواہ پکھ ہی لکھا ہو ان کے کفر اور دائرة اسلام سے خارج ہونے کا کسی نے فوٹی نہیں دیا کیا دینیہ یوں کے اعتدال و توازن اور شرافت کے ثبوت کے طور پر ذاکر صاحب کے نزد یہکہ یہ بات کافی اور لائق تحسین نہیں؟

اس کے باوجود ذاکر صاحب دینیہ عالم کی احکام ایسی اور شریعت حقہ کے بیان میں صاف گوئی اور اصلاح کو غیر ضروری طور پر خختناک پسندیدہ زبان قرار دیتے ہیں۔ ذاکر صاحب کا یہی طرز فکر ہے تو ہم اپنی قسم پر مائم کرنے کے سوال اور کیا کر سکتے ہیں؟

(۵) مجھے ذاکر صاحب مر حوم سے نیازمندی کا تعلق ہے۔ جی نہیں چاہتا کہ ان کے دامن کو حریفانہ کھینچا جائے اس موقع پر مجھے ایک حکایت یاد آ رہی ہے ایک شیر اور آدمی میں دوست ہو گئی ایک روز ایک دیوار کے پاس سے دونوں گزر رہے تھے ویکھا دیوار پر ایک تصویر میں آدمی شیر کا گلا گھونٹ رہا ہے اور شیر بے لہس ہے۔ آدمی نے اپنے دوست شیر سے پوچھا: ”دیکھا آپ نے؟“ شیر نے جواب دیا ”ہاں! برش آدمی کے ہاتھ میں تھا!“ میں بھی اس کے سوا اور کیا کہہ سکتا ہوں کہ قلم ذاکر صاحب کے ہاتھ میں تھا!

ہندوستان میں مسلمانوں کے چند اوارے تھے جو تاریخ کے نہایت دور میں حالات اور وقت کے ناظر تھا۔ تھا میں اور مسلمانوں کی اہم ضرورتوں کے تحت قائم ہوئے تھے۔

۱۔ دارالعلوم دینیہ اور اس مسلک کے دوسرے اوارے قدیم تعلیم کے مراکز

۲۔ مدرسہ العلوم علی گڑھ (کائن بعدہ یونیورسٹی) جدید تعلیم کا مرکز

۳۔ دارالعلوم ندوۃ العلماء، ہے در بنیان قوم نے قدیم وجدید کی غنیمت پائی اور تعلیم و تربیت کے بہترین سانچوں میں ڈھلی ہوئی بلند اخلاقی اعلیٰ و افکار روش خیال اور پختہ سیرت کی نئی نسل تیار کرنے کے لئے قائم کیا تھا ایسے گویا دینے اور علی گڑھ کی تعلیم کے بہترین نتائج کا مجمع لامحرن ہوتا تھا۔

۴۔ جامعہ علمیہ اسلامیہ دہلی اور اس قسم کے دوسرے اوارے جو ۱۹۲۰-۲۱ میں تحریک خلافت کے نتیجے میں ترک حوالات پر گرام کے تحت قائم کئے گئے تھے اور کہیں کہیں اب یہ تاریخی قومی یادگاریں باقی ہیں۔

ان میں سے دارالعلوم دینیہ اور اسکے برادر اواروں کے بارے میں اپنی ماہی کا اظہار کر دیا ہے۔ دارالعلوم ندوۃ العلماء کی پیداوار اور اس کے نتائج سے اپنی بے زاری اور برآت کا اظہار بھی ذاکر صاحب نے اپنی اسی تالیف علامہ میدان سیاست میں کر دیا ہے اور چونکہ جامعہ علمیہ اسلامیہ دہلی نے علی گڑھ کی کوکھ سے جنم لیا تھا اور اس کی حریفین گئی تھی اس لئے ذاکر صاحب اس سے بھی ناراضی ہیں۔ اب لے دے کے علی گڑھ کا لج رہ جاتا ہے، اسی کے بارے میں خاکسار نے

حضرم ضیاء الدین لاہوری کے مجموعہ مقالات "نقش سر سید" پر خیالات کا افسار کرتے ہوئے کاغذ کی تعلیم و تربیت کے ثمرات و نتائج پر جو کچھ لکھا تھا، آپ بھی اپر ایک نظر ڈال لیں اور فصلہ کریں کہ وہ کیا لاتا ہے جس کی یاد کا جشن منایا جائے؟ خاکسار نے دیکھا

"سر سید کی شخصیت صرف فراز کی شخصیت نہ تھی، وہ زندگی اور سیرت کے نشیب سے بھی آشنا ہوتی تھی انہوں نے قوی اصلاح و ترقی کے بڑے بڑے کام انجام دیئے تھے، بلکہ ادب، تاریخ، صحافت وغیرہ میں بعض اولیات ان سے منسوب ہیں۔ لیکن اور نہ ہب و سیاست میں ان کے خیالات افکار اور اقدامات نے مسلمانوں میں ہمتی بے اعتمادی اور بے دینی پیدا کی۔ تعلیم میں ان کے سامنے کوئی بند نصب العین نہ تھا اور نہ اس کا کوئی موقع تیجہ اٹکا۔ شیلی و لہوا کلام تو دوسرو سے گروہ سے تعلق رکھتے تھے، اس کے نتائج سے حالی بھی مطمئن نہ تھے ان کی تعلیم و تربیت کا شاہکار ان کا یہ لائقہ کا سب سے بڑا اثر ای تھا جس نے اپنے باپ کو بڑا ہاپے میں گھر سے نکال باہر کیا تھا پھر کبھی اپنے گھر میں آتا نہیں نصیب نہ ہوا۔ پرانی تعلیم و تدبیب کے پروردہ ایک دوست نے اپنے گھر کا دروازہ ان پر کھولا اور پھر ان کے چکن سے سر سید کا جتازہ ہی اٹکا۔ نہ ہب میں آزاد خیال اور ذوقِ محدود تو سعی کو اتنا دلیل کیا کہ پورا نظام عقاوم و عباوات تھا وہاں ہو گیا۔ سیاست میں ان مرحوم نے وہ سبق دیا کہ مسلمان ملکی اور قومی دھارے سے کٹ کر الگ ہو گئے۔ انگریزی حکومت پر اس اعتماد کی تعلیم دی کہ تحریک آزادی کے انتہائی عروج کے دور میں بھی مسلمانوں کے لئے اپنے چیزوں پر کھڑا ہو ہواد شوار ہو گیا تھا ان مرحوم کو زور شور سکے ساتھ پاستان کے مفکروں میں شمار کیا جاتا ہے۔ حالانکہ حقیقت یہ ہے کہ اگر بر صیری کی سیاسی تحریک کو انہیں نے افکار کی روشنی میں چلایا جاتا تو نہ ہندوستان آزاد ہوتا پاکستان ہی کا وجود نقش پذیر ہو سکتا تھا جو دل کی گھرائیوں سے انگریزوں کی حکومت کے داکی وابدی ہونے کی دعا کرتا ہوا اور مسلمانوں کے لئے اسے خدا کی سب سے بڑی رحمت گردانتا ہو، اس کے افکار میں ہندوستان کی آزادی پاکستان کے تصور کی بھی کہاں ہجتا نہیں تھا سکتی تھی۔ سر سید کی شخصیت اور ان کی سیرت و خدمات کا پچھہ اس طرح ہندو راپیا گیا تھا کہ معلوم ہوتا تھا مسلمانوں کے ذہنوں پر کسی نے جاؤ کر دیا ہو۔" (نقش سر سید: ضیاء الدین لاہوری، کراچی، مکتبہ رشیدیہ، ۱۹۹۸ء ص ۲۷۱)

(۲) صحیح نام "جنودِ ربانی" یا "الشکر نجات" ہے اور انگریزی میں "مسلم سالوشن آرمی" نام رکھا تھا۔

(۳) اول مسلمانوں کے سامنے ہی مقصد رہا تھا کہ وہ جنما پی قوت بازو سے ملک کو آزاد کروں گے۔ ۱۸۵۷ کے بعد تک اس اندازِ گلر کا پتا چلتا ہے لیکن بعد میں ان کے خور و گلر نے ثابت کر دیا کہ ملک کی آزادی حاصل کرنا اور انگریزوں کو ملک سے نکال باہر کرنا تھا مسلمانوں کے بس کی بات نہیں رہی۔ اس لئے سب کارو بید لا اور سب نہ اور ان وطن سے اشتراک و تعاون کی راہیں استوار کیں۔ جماں توں کے طریق کار میں بھی یہ بات شامل کی گئی۔ حکیم اجمل خان، "اذکر انصاری، مولانا محمد علی، اقبال، محمد علی جناح، حسرت موهانی، لہوا کلام آزاد سب کا یہی منسلک تھا۔ شیخ المنجد مولانا محمود حسن اور مولانا عبد اللہ سندھی کا راوی غالب پاشا اور امیر حبیب اللہ خان کے مشوروں سے نہ بالا تھا لیکن ان کے مشوروں سے خیال ضرور پختہ ہو گیا تھا۔"

(باقی صفحہ نمبر ۲۶ پر)